



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
១៩៩៦ ២០០៦

ក្រសួងអចិន្ត្រៃយ៍ និង កីឡា
លេខ: ២៤៧ អយក.០៣

ប្រកាស
ស្តីពី

លិខិតប្រកាស
ថ្ងៃទី ៣០ ខែ ឧសភា ឆ្នាំ ២០០៧

ការរៀបចំ និងការប្រព្រឹត្តទៅ នៃ ការប្រឡងសញ្ញាបត្រមធ្យមសិក្សាបឋមភូមិ

ខេត្តកណ្តាល រដ្ឋមន្ត្រីក្រសួងអប់រំ យុវជន និងកីឡា

- បានឃើញព្រះរាជក្រឹត្យលេខនស.រកត.០៧០៤-១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពី ការកែតាំងរាជរដ្ឋាភិបាល នៃព្រះរាជាណាចក្រកម្ពុជា។
- បានឃើញព្រះរាជក្រមលេខ ០២ នស-៩៤ ចុះថ្ងៃទី២០ ខែកក្កដា ឆ្នាំ១៩៩៤ ស្តីពីការរៀបចំ និងការប្រព្រឹត្តទៅរបស់គណៈរដ្ឋមន្ត្រី។
- បានឃើញព្រះរាជក្រមលេខ នស-កម ០១៩៦-០១ ចុះថ្ងៃទី២៤ ខែមករា ឆ្នាំ១៩៩៦ ស្តីពីការ បង្កើតក្រសួងអប់រំ យុវជន និងកីឡា។
- បានឃើញអនុក្រឹត្យលេខ ២១ អនក្រ-បក ចុះថ្ងៃទី២៣ ខែ មីនា ឆ្នាំ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា។
- បានឃើញព្រះរាជក្រឹត្យលេខ នស.រកត.០៧៩៦.៥២ ចុះថ្ងៃទី២៦ កក្កដា ១៩៩៦ ស្តីអំពីប្រព័ន្ធ អប់រំចំណេះទូទៅ១២ឆ្នាំ។
- បានឃើញលិខិតរបស់ទីស្តីការគណៈរដ្ឋមន្ត្រី លេខ១៨៥២ សជណ.អវ.ចុះថ្ងៃទី២៣ ធ្នូ ១៩៩៩ ស្តីពីការលុបប្រឡងសញ្ញាបត្រមធ្យមសិក្សាលើកទី២។
- យោងតាមការចាំបាច់របស់ ក្រសួងអប់រំ យុវជន និងកីឡា។

សម្រេច

- ប្រការ ១-** មណ្ឌលប្រឡងសញ្ញាបត្រមធ្យមសិក្សាបឋមភូមិ ត្រូវកំណត់ដោយក្រសួងអប់រំ យុវជន និងកីឡា រៀងរាល់ឆ្នាំសិក្សា។
- ប្រការ ២-** ប្រធានមន្ទីរអប់រំ យុវជន និងកីឡាខេត្ត-ក្រុង និងនាយកគ្រឹះស្ថានសិក្សាដែលគ្រឹះស្ថានត្រូវបាន កំណត់ជាមណ្ឌលប្រឡង មានភារៈរៀបចំបន្ទប់ប្រឡង គម្រងសលាកបំប្រុងកត្តាជនរបស់បេក្ខជន បញ្ជីផ្សេងៗ និងសំភារៈចាំបាច់សម្រាប់ការប្រព្រឹត្តទៅនៃការប្រឡង ឱ្យហើយស្រេចមុនបើក សម័យប្រឡង។
- ប្រការ ៣-** មណ្ឌលប្រឡងនីមួយៗ ត្រូវមានប្រធាន អនុប្រធាន និងសមាជិកមេប្រយោគមួយចំនួនតាមការ ចាំបាច់នៃមណ្ឌលប្រឡង។
- ប្រការ ៤-** សមាសភាព និងចំនួនព្រមទាំងលិខិតឧទ្ទេសនាមមេប្រយោគ ត្រូវសម្រេចដោយរដ្ឋមន្ត្រីក្រសួង

(Signature)

អប់រំ យុវជន និងកីឡា តាមសំណើរបស់ប្រធាននាយកដ្ឋានមធ្យមសិក្សាចំណេះទូទៅ។

ប្រការ ៥ - បន្ទប់ប្រឡងនីមួយៗ ត្រូវដាក់បេក្ខជនត្រឹម២៥ «ម្ភៃប្រាំ» នាក់។ បើមានបេក្ខជននៅសល់ ០៥ «ប្រាំ» នាក់ឡើងទៅ ត្រូវដាក់ក្នុងបន្ទប់មួយដោយឡែក។

ប្រការ ៦ - ប្រធានមណ្ឌលនៃមណ្ឌលសំណើនីមួយៗ ជាអ្នកទទួលខុសត្រូវរួម ក្នុងការដំណើរការប្រព្រឹត្តទៅនៃការប្រឡងទាំងផ្នែករដ្ឋបាល ទាំងផ្នែកបច្ចេកទេសចំពោះក្រសួងអប់រំ យុវជន និងកីឡា។

ប្រការ ៧ - ប្រធានមណ្ឌល ត្រូវសហការ ឬធ្វើអន្តរាគមន៍ដល់អាជ្ញាធរមានសមត្ថកិច្ចនានាក្នុងខេត្ត-ក្រុងនៃមណ្ឌលប្រឡងក្នុងករណីចាំបាច់ ដើម្បីរក្សារបៀបរៀបរយក្នុងពេលប្រឡង។

ប្រការ ៨ - មណ្ឌល ឬអនុមណ្ឌលប្រឡងណាមួយដែលមិនមានភាពប្រក្រតីតាមលក្ខការណ៍ នៃការប្រឡងប្រធានមណ្ឌលនៃមណ្ឌល ឬអនុមណ្ឌលនោះត្រូវរាយការណ៍ជាបន្ទាន់មក គណៈមេប្រយោគទូទាំងខេត្ត និងអាជ្ញាធរដែនដីដើម្បីដោះស្រាយ ឬសុំការសំរេចពីក្រសួងអប់រំ យុវជន និងកីឡា។

ប្រការ ៩ - ប្រធានមណ្ឌល ត្រូវបែងចែកភារកិច្ចដល់អនុប្រធាន និងសមាជិកមេប្រយោគអោយទទួលខុសត្រូវតាមមុខងាររៀងៗខ្លួន។

ប្រការ ១០-ភារកិច្ចគណៈកម្មការ អនុគណៈកម្មការ និងសមាជិកមេប្រយោគនឹងមានចែងក្នុងសេចក្តីណែនាំមួយរបស់ក្រសួងអប់រំ យុវជន និងកីឡា។

ប្រការ ១១- នឹងអនុញ្ញាតឱ្យចុះឈ្មោះប្រឡងបាន សិស្សថ្នាក់ទី៩ នៃគ្រឹះស្ថានមធ្យមសិក្សាសាធារណៈ និងឯកជន ដែលបានរៀននៅមធ្យមសិក្សាបឋមភូមិត្រប់កំរិតថ្នាក់ និងរៀនចប់ កម្មវិធីសិក្សាថ្នាក់ទី៩ដោយគោរពបានត្រឹមត្រូវនូវបទបញ្ជាផ្ទៃក្នុងសម្រាប់គ្រឹះស្ថានមធ្យមសិក្សា ហើយត្រូវបានវាយតម្លៃផ្នែកសីលធម៌លំដាប់នៅប្រចាំឆ្នាំចាប់ពីមធ្យមឡើងទៅ។ ពាក្យសុំចុះឈ្មោះ ប្រឡងមានបិទតែម ត្រូវស្នើសុំទៅរដ្ឋមន្ត្រីក្រសួងអប់រំ យុវជន និងកីឡាតាមថ្នាក់នានាក្រុម។

ប្រការ ១២-អាចសុំចុះឈ្មោះប្រឡងសញ្ញាប័ត្រមធ្យមសិក្សាបឋមភូមិ ជាបេក្ខជនស្វ័យរិទ្ធិបាន អតីតបេក្ខជនដែលបានប្រឡងធ្លាក់សញ្ញាប័ត្រមធ្យមសិក្សាបឋមភូមិ។

ប្រការ ១៣- បេក្ខជន ត្រូវភ្ជាប់នឹងពាក្យសុំប្រឡងរបស់ខ្លួននូវ ៖

- សលាកប័ត្រឯកត្តជនទំហំ១៥ស.ម គុណនឹង ២១ស.ម មានបិទរូបថតថ្មីចំពីមុខទំហំ៤ស.ម គុណនឹង ៦ស.ម ចំនួន ៤សន្លឹក។

- បង្កាន់ដៃបង់សិទ្ធិប្រឡង ១ច្បាប់។

- រូបថត ថតថ្មី ថតចំពីមុខ ទំហំ៤ស.ម គុណនឹង ៦ស.ម «រូបថតដែលបានបិទលើសលាកប័ត្រឯកត្តជន» ចំនួន ៣សន្លឹក។

- សេចក្តីចម្លងសំបុត្របញ្ជាក់កំណើត ១សន្លឹក។

- សៀវភៅសិក្សាភាសា «ចំពោះសិស្សសាលាឯកជន»។

ប្រការ ១៤-ពាក្យសុំចុះឈ្មោះប្រឡង នឹងត្រូវប្រមូលផ្តុំតាមគ្រឹះស្ថានសិក្សាដែលខ្លួនសិក្សា។ នាយកគ្រឹះស្ថានសិក្សាត្រូវប្រមូលសំណុំលិខិតរបស់បេក្ខជន បញ្ជូនទៅមន្ទីរអប់រំ យុវជន និងកីឡាខេត្ត-ក្រុង ដើម្បីធ្វើការបែងចែកនាមត្រកូលបេក្ខជនតាមលំដាប់អក្ខរក្រម (លំដាប់ ព្យញ្ជនៈ និង ស្រៈ) ទៅតាមបន្ទប់ប្រឡង។

ប្រការ ១៥-បេក្ខជនស្វ័យរិទ្ធិ ត្រូវដាក់ពាក្យសុំប្រឡង ដោយមានបញ្ជាក់សម័យប្រឡង មណ្ឌលប្រឡង

លេខបន្ទប់ លេខគុ នៃសម័យប្រឡងមុន នៅតាមមន្ទីរអប់រំ យុវជន និងកីឡាខេត្ត-ក្រុងដែល
សាមីខ្លួនបានសុំប្រឡងពីមុន។ បើមានបំណងចង់ប្រឡងនៅខេត្ត-ក្រុងថ្មីដែលខ្លួនបានប្តូរលំនៅ
ដ្ឋាននោះត្រូវ មានសេចក្តីបញ្ជាក់លើពាក្យសុំប្រឡងពីមន្ទីរអប់រំ យុវជន និងកីឡាខេត្ត-ក្រុង
ដែលសាមីខ្លួនបានប្រឡងធ្លាក់ពីមុន។

ប្រការ ១៦- មន្ទីរអប់រំ យុវជន និងកីឡាខេត្ត-ក្រុងត្រូវធ្វើបណ្តឹងរាយនាមបេក្ខជនធ្វើទៅក្រសួងអប់រំ យុវជន
និងកីឡា «នាយកដ្ឋានមធ្យមសិក្សាចំណេះទូទៅ» ដើម្បីពិនិត្យ និងសម្រេចលើបេក្ខភាព។

ប្រការ ១៧- បេក្ខជនត្រូវអនុវត្តតាមបទបញ្ញត្តិទូទៅនៃការប្រឡង ដែលមានចែងក្នុងអត្ថបទមួយដោយឡែក។

ប្រការ ១៨- វិញ្ញាសា ថេរវេលា និងពិន្ទុនៃការប្រឡងសញ្ញាប័ត្រមធ្យមសិក្សាបឋមភូមិ នឹងត្រូវបានកំណត់
ដូចតទៅ ៖

១- ភាសាខ្មែរ	រយៈពេល ២ម៉ោង	ត្រូវបានពិន្ទុពី ០ ដល់ ១០០
២- គណិតវិទ្យា	រយៈពេល ២ម៉ោង	ត្រូវបានពិន្ទុពី ០ ដល់ ១០០
៣- រូបវិទ្យា	រយៈពេល ៤០នាទី	ត្រូវបានពិន្ទុពី ០ ដល់ ៣០
៤- គីមី	រយៈពេល ៤០នាទី	ត្រូវបានពិន្ទុពី ០ ដល់ ២៨
៥- ជីវវិទ្យា	រយៈពេល ៤០នាទី	ត្រូវបានពិន្ទុពី ០ ដល់ ២៨
៦- ផែនដីវិទ្យា	រយៈពេល ៤០នាទី	ត្រូវបានពិន្ទុពី ០ ដល់ ២៨
៧- ប្រវត្តិវិទ្យា	រយៈពេល ៤០នាទី	ត្រូវបានពិន្ទុពី ០ ដល់ ២៨
៨- ភូមិវិទ្យា	រយៈពេល ៤០នាទី	ត្រូវបានពិន្ទុពី ០ ដល់ ២៨
៩- សីលធម៌-ពលរដ្ឋវិជ្ជា	រយៈពេល ៤០នាទី	ត្រូវបានពិន្ទុពី ០ ដល់ ៣០
១០- ភាសាបរទេស	រយៈពេល ៤៥នាទី	ត្រូវបានពិន្ទុពី ០ ដល់ ៥០

វិញ្ញាសាទីមួយនឹងត្រូវបានពិន្ទុសូន្យចំពោះបេក្ខជនអវត្តមាន ឬបេក្ខជនដែលមិនបានប្រគល់
សន្លឹកកិច្ចការដល់គណៈមេប្រយោគ លើកលែងតែវិញ្ញាសាភាសាបរទេសដែលជាវិញ្ញាសាតាមស្ម័គ្រ។

ប្រការ ១៩- បេក្ខជនទាំងឡាយ អាចជ្រើសរើសយកភាសាតែមួយប៉ុណ្ណោះ ក្នុងចំណោមភាសាបារាំង ឬ
ភាសាអង់គ្លេស នៅពេលធ្វើវិញ្ញាសាភាសាបរទេស។

ប្រការ ២០- ពិន្ទុភាសាបរទេសនឹងគិតយកតែពិន្ទុដែលបេក្ខជនធ្វើបានលើសពី២៥ ទៅបូកបញ្ចូលជាមួយពិន្ទុ
មុខវិជ្ជាផ្សេងៗទៀត។

ប្រការ ២១- ប្រធានវិញ្ញាសាប្រឡង ត្រូវយកតាមកម្មវិធីសិក្សាថ្នាក់ទី៩ នៃមធ្យមសិក្សាបឋមភូមិ។ វិញ្ញាសា
ទាំងឡាយជាវិញ្ញាសាសរសេរទាំងអស់។

ប្រការ ២២- ចំពោះសិស្សពិការភ្នែក អនុរក្ស ត្រូវមានប្រធានវិញ្ញាសា ឱ្យបេក្ខជនស្តាប់ ឬកក់ត្រា ដើម្បីធ្វើ
ចម្លើយ ហើយត្រូវទាត់រយៈពេលហៅប្រធានវិញ្ញាសា តែមិនឱ្យប៉ះពាល់ដល់ការប្រព្រឹត្តទៅ នៃ
វិញ្ញាសាបន្ទាប់។ គណៈមេប្រយោគទូទាំងខេត្ត-ក្រុងប្រចាំមណ្ឌលសំណេរ ត្រូវសំរេចដកសំណួរ
ណា ដែលពាក់ព័ន្ធនឹងគំនូរ។

ប្រការ ២៣- ប្រធានវិញ្ញាសាទាំងឡាយត្រូវជ្រើសរើស ឬ កាត់តែងដោយក្រសួងអប់រំ យុវជន និងកីឡា។

ប្រការ ២៤- ប្រធានវិញ្ញាសាទាំងឡាយ ដែលបានជ្រើសរើសរួចហើយ ត្រូវដាក់ក្នុងស្រោមសម្ងាត់បិទជិត
និងប្រថាប់ត្រា ហើយត្រូវបញ្ជូនទៅអាជ្ញាធរមានសមត្ថកិច្ចដែលមានមណ្ឌលប្រឡង តាមរយៈ



មេប្រយោគទាំងខេត្ត ឱ្យថែរក្សាទុក ពាងម៉ោងមុនពេលប្រកាសចាប់ផ្តើមប្រឡង។

ប្រការ ២៥- អាជ្ញាធរមានសមត្ថកិច្ច ដែលថែរក្សាវិញ្ញាសាទាំងនោះ ត្រូវប្រគល់ឱ្យគណៈមេប្រយោគទាំងខេត្ត នៅថ្ងៃចាប់ផ្តើមការប្រឡងមួយម៉ោង មុនពេលបើកសម័យប្រឡង។

ប្រការ ២៦- ការប្រគល់ឱ្យ និងការទទួលយកវិញ នូវប្រធានវិញ្ញាសាប្រឡងត្រូវមានការទទួលខុសត្រូវទាំងសងខាង ដោយមានកំណត់ហេតុជាផ្លូវការផង។

ប្រការ ២៧- វិញ្ញាសានីមួយៗ ត្រូវមានចំនួនសន្លឹកវិញ្ញាសា ស្មើនឹងចំនួនបេក្ខជន។ បើខ្វះត្រូវចម្លងបន្ថែមបង្រួបភ្លាម។

ប្រការ ២៨- ដំណើរការកំណែត្រូវប្រព្រឹត្តទៅនៅមណ្ឌលកំណែប្រមូលផ្តុំនៅទីរួមខេត្ត-ក្រុង។

ប្រការ ២៩- កិច្ចការបេក្ខជនពិការភ្នែក ត្រូវធ្វើកំណែពិសេស ទៅតាមអត្រាកំណែដោយឡែក ដោយគ្រូបង្រៀនសិស្សពិការភ្នែក។

ប្រការ ៣០- មណ្ឌលកំណែត្រូវស្ថិតនៅក្រោមការគ្រប់គ្រងរបស់គណៈកម្មការមណ្ឌលកំណែដឹកនាំដោយប្រធានមួយនាក់។ ប្រធានមណ្ឌលកំណែជាប្រធាន ឬអនុប្រធានមេប្រយោគទាំងខេត្ត-ក្រុង។

ប្រការ ៣១- បន្ទាប់ពីបញ្ចប់ដំណើរការវិញ្ញាសាសរសេរ គំណាងមេប្រយោគទាំងខេត្ត-ក្រុង នីមួយៗ និងប្រធានមណ្ឌលនៃមណ្ឌលសំណេរនីមួយៗ ត្រូវប្រមូលកិច្ចការបេក្ខជន មកប្រគល់អោយប្រធានមណ្ឌលកំណែ។

ប្រការ ៣២- ប្រធាន-អនុប្រធានមណ្ឌលសំណេរនីមួយៗ ត្រូវចូលរួមបន្តការងារនៅមណ្ឌលកំណែ និងអនុវត្តភារកិច្ចតាមការចាត់តាំងរបស់ប្រធានមណ្ឌលកំណែ។

ប្រការ ៣៣- ពេលចប់ដំណើរការកំណែប្រធានមណ្ឌលសំណេរត្រូវចុះហត្ថលេខាលើតារាងស្រង់ពិន្ទុ បញ្ជីរបស់មណ្ឌលខ្លួន និងប្រគល់ឯកសារទាំងឡាយពាក់ព័ន្ធនឹងការងារប្រឡងជូនប្រធានមណ្ឌលកំណែ។

ប្រការ ៣៤- កិច្ចការបេក្ខជននីមួយៗ ត្រូវកែដោយសមាជិកកំណែពីរនាក់ជាដាច់ខាត តាមតារាងអត្រាកំណែដែលគណៈមេប្រយោគបានសម្រេច។

ប្រការ ៣៥- ពិន្ទុសរុបនៃពិន្ទុគ្រប់វិញ្ញាសាហៅថាពិន្ទុប្រឡងថ្នាក់ជាតិ ជាពិន្ទុលើ៤០០ ។


ប្រការ ៣៦- ពិន្ទុប្រចាំឆ្នាំស្មើនឹងមធ្យមភាគពិន្ទុឆ្នាំទី១ ឬក៏នឹងមធ្យមភាគពិន្ទុឆ្នាំទី២ជាពិន្ទុលើ ១០០។

ប្រការ ៣៧- ពិន្ទុប្រឡងស្មើនឹងពិន្ទុប្រចាំឆ្នាំ ឬក៏នឹងពិន្ទុប្រឡងថ្នាក់ជាតិ។

ប្រការ ៣៨- នឹងត្រូវប្រកាសថាប្រឡងជាប់សញ្ញាប័ត្រមធ្យមសិក្សាបឋមភូមិបេក្ខជនទាំងឡាយណាដែលបានពិន្ទុប្រឡងចាប់ពី២៥០ឡើងទៅ និងបេក្ខជនស្វ័យរិនទាំងឡាយណាដែលបានពិន្ទុប្រឡងថ្នាក់ជាតិចាប់ពី២០០ឡើងទៅ ដោយឥតមានពិន្ទុសូន្យចំពោះវិញ្ញាសាណាមួយ លើកលែងតែវិញ្ញាសាភាសាបរទេស។

ក្នុងករណីចាំបាច់ណាស់ គណៈមេប្រយោគអាចធ្វើសម្រង់ឱ្យជាប់បន្ថែម ក្រោយពីមានការយល់ព្រមពីក្រសួងអប់រំ យុវជន និងកីឡាតាមភាពជាក់ស្តែង និងតាមសំណើរបស់គណៈមេប្រយោគ។ បេក្ខជនស្វ័យរិនមិនធ្វើសម្រង់ឱ្យជាប់បន្ថែមឡើយ។

ប្រការ ៣៩- គណៈមេប្រយោគមណ្ឌលប្រឡងនីមួយៗ ត្រូវប្រជុំពិភាក្សារួមដើម្បីសម្រេចលទ្ធផល នៃការប្រឡង។ កំណត់ហេតុ និងបញ្ជីចាំបាច់នានាភ្ជាប់មកជាមួយត្រូវបញ្ជូនទៅក្រសួងអប់រំ យុវជន



និងកីឡា (នាយកដ្ឋានមធ្យមសិក្សាចំណេះទូទៅ) ជាពីរច្បាប់ដើម្បីសុំសេចក្តីយល់ព្រម។
ប្រការ ៤០- និទ្ទេសត្រូវបានកំណត់តាមពិន្ទុប្រឡងដូចតទៅ ៖

* ចំពោះបេក្ខជននៃគ្រឹះស្ថានមធ្យមសិក្សាសាធារណៈ និងឯកជន ៖

ចាប់ពីពិន្ទុ ២៥០	ទៅពិន្ទុ ៣២៤	និទ្ទេស : មធ្យម
ចាប់ពីពិន្ទុ ៣២៥	ទៅពិន្ទុ ៣៩៩	និទ្ទេស : ល្អបង្អួរ
ចាប់ពីពិន្ទុ ៤០០	ឡើងទៅ	និទ្ទេស : ល្អ

* ចំពោះបេក្ខជនស្វ័យរិះ :


ចាប់ពីពិន្ទុ ២០០	ទៅពិន្ទុ ២៥៩	និទ្ទេស : មធ្យម
ចាប់ពីពិន្ទុ ២៦០	ទៅពិន្ទុ ៣១៩	និទ្ទេស : ល្អបង្អួរ
ចាប់ពីពិន្ទុ ៣២០	ឡើងទៅ	និទ្ទេស : ល្អ

ប្រការ ៤១- បទបញ្ញត្តិ ស្តីពីការរៀបចំប្រឡងសញ្ញាប័ត្រមធ្យមសិក្សាបឋមភូមិ ពីមុនទាំងឡាយណាដែល
ផ្ទុយពីប្រកាសនេះត្រូវទុកជានិរាករ។

ប្រការ ៤២- អគ្គនាយករដ្ឋបាល និងហិរញ្ញវត្ថុ អគ្គនាយកអប់រំ និងប្រធានអង្គភាពពាក់ព័ន្ធ នៃក្រសួងអប់រំ
យុវជន និងកីឡា ត្រូវអនុវត្តតាមភារកិច្ចរៀងៗខ្លួន ដើម្បីឱ្យបានសម្រេចនូវប្រកាសនេះ។

ចម្លងជូន ៖

- ទីស្តីការគណៈរដ្ឋមន្ត្រី
- «ដើម្បីសូមជ្រាបជាព័ត៌មាន»
- សាលាខេត្ត-ក្រុង
- គ្រប់អង្គភាពនៃក្រសួងអប់រំ យុវជន និងកីឡា
- «ដើម្បីជ្រាបជាព័ត៌មាន និង ជួយសហការ»
- មន្ទីរអប់រំ យុវជន និងកីឡាខេត្ត-ក្រុង
- «ដើម្បីអនុវត្ត»
- កាលប្បវត្តិ
- ឯកសារ- នា. មចទ.

ភ្នំពេញ ថ្ងៃទី ២០ ខែ មករា ឆ្នាំ ២០០៧
នាយករដ្ឋមន្ត្រី ជាមហាសេនាបតីតំណាងរាស្ត្រ នៃព្រះរាជាណាចក្រកម្ពុជា

ហង្ស៊ីន កុល ដេង